

Mähriban eje

Category: Kitapcy, Oýlanmalar, Sözler

написано kitapcy | 23 январа, 2025

Mähriban eje

MÄHRIBAN EJE

Ynsany bina edýän, ýaşaýşy döredýän, ýyly mähri bilen dünýäni gurşap alýan, kalby senaly, dilleri dogaly mähriban enelerdir. Adamyň gadyr-gymmatyny onuň ejesine, enesine goýýan hormat-sarpasyndan aňyp bolarmyka diýýän. Kerim şahyryň:

Bašyňa müň bela gelermiş agşam,

Birje sapar agladaýsaň ejeňi.

Diýip gaty dogry belläp geçýär. Bu bolsa mähriban käbelerimiziň Beýik Allatagalla ýakynlygyndan alamat bolup biler.

Eje! Bu söz nähili mähriban, kalba ganat beriji söz bolup eşdilýär. Bu sözi nähili edip okanyňda-da şol bir manyny üýtgöwsizligine jogap berýär" Eje" sözünde gudratly güýjiň, egsilmez söýginiň synmaz mährini duýýasryň.

Mähriban Kábäm! Seniň barlygyňda özümi iň bagtly ynsanlardandygymy işde, öýde ýa-da islendik ýerde bolanymda-da seniň mähriňi maňa bolan egsilmez güýç berýän, söýgiňi duýýan. Sebäbi enäniň mährini hiç bir zat bilen deňäre esas döreteýär.

Ejejan! Käte atamöýmüze baranymda meni nirede oturtjagyňy bilmän, daşymda hozanak boluşuňy ýa-da meniň her bir aýdýan gürrüňlerimi diňläp, guwanyp, begenip, mähirden doly gözleriňi güldürip bakaňda, maňa bolan çäksiz söýginiň alamatyny duýan kábäm . Men bolsa şonda, seniň söýgiňe jogap edip, "maňa bolan ynamyňy ödäp bildimmikäm?" diýen soragy gaýtalaýan içimden. Bu bolsa seniň öwüt-ündewleriň, maňa durmuş mekdebi, edep-terbiýäň bilen bagly bolan düşüňjelerdir. Seniň zenan maşgalada bolan ähli oňat gylyk-häsiýetleri bize ýol ýörelge edip öwredenligiňdedir. Sen aýdardyň" zenan maşgala , maşgalaň diregi onuň tugydyr. Hemişe saňa geçirimlilik, sadalyk, asylllyk, arassaçylyk gelişýändir. Bu

häsiyetler zenan maşgalany bezeýän häsiyetler bolmak bilen, edep-terbiýäniň özenidir. Baran öýiň ody bilen girip, küli bilen çykmalysyň. Çagalaryňy bolsa elmydama mähir, söýgi bilen gurşap al, olaryň diline diňe sen düşünmelisiň. Çaga terbiýäni ejeden alýandyr "diýerdiň .Ýene-de maňa hemişe diýýän sözleriň" Durmuşuň ýoly hemişe gowluk bolup durmaz, kynçylykly pursatlarda-da başyňy belent tut. Hiç wagt sussypeslige ýol bermegin" diýjärsiň. Şonuň üçinem, siz meniň arka daýanjym, ruhy hemaýatçymyň.

Adamyň ryhy belent bolanda, almajak galasy, yetip bilmejek menzilleri bolmaz ekeni, men muňa anyk göz ýerdim.

Elbetde, kakamjanyňam , jigilermiňem meni oňat görýändiklerini duýýan , bilýänem. Ýöne meniň içki dünýämi gözlerimden okap, ýürejigiň bilen duýup duran senä ahyryn...

Öňde-de biriniň " gowluklar adamyň ömrüni uzaldýar" diýip aýdyşy ýaly, elbetde meniňem saňa ömrüňi uzaltjak derejede diňe gowluk eçilip bilýän bolsadym, onda hemişe seniň isleýşiň ýaly bolmana çalşardym.

Meniň ýekeje arzuwym, hemişe ýylgyryp gezmegiň, gowy günlerimize guwanyp ýaşamagyň, bize elmydama ruhy egsilmejek mähir paýlap uzak ýaşamagyň!

Enäň huzurunda başyň egmeli,
Olary mukaddes saýmaly hökman.

Haýyşym:

mähriban enäň ýüregin,

Hiç haçan, hiç haçan, ynjytman saklaň!

Bilbil KAKABAÝEWA.

Oýlanmalar